

КАКО ДА СИ ЈА ЗАШТИТИМЕ ПРИВАТНОСТА НА YouTube?

Youtube.com е најпознатиот веб-сајт за споделување видеосодржини.

- ▶ Над 800 милиони корисници го посетуваат Јутјуб секој месец.
- ▶ Повеќе од 3 милијарди часови видео месечно се гледа на Јутјуб.
- ▶ Вкупно 72 часа видео се поставува на Јутјуб секоја минута.




Кога објавуваме на Јутјуб, треба да ја имаме предвид моќта на споделување и на пренесување на информацијата која ја има овој сервис. Само за неколку секунди од објавувањето на една видеосодржина, таа може да биде видена од безброј корисници. Затоа, пред да објавите, размислете за влијанието што може да биде предизвикано од таквиот потег. Понекогаш и едно видео објавено на шега може да тргне наопаку бидејќи по објавувањето, нема начин да спречите да го преземат други корисници.

Поставките за приватност на Јутјуб можат да ви помогнат да го заштитите вашиот идентитет и да одржите позитивен имиџ кога споделувате видеа онлајн. Со приспособување на поставките на вашиот профил, внимателно одбирање на содржината на вашите видеа и контролирање на онлајн-интеракциите можете да се заштитите себеси и вашата приватност.

ЧУВАЈТЕ ГИ ВАШИТЕ ВИДЕА ПРИВАТНИ

Можете да одберете да ги споделувате вашите Јутјуб-видеа со светот (**Public**) или да ги направите приватни (**Private**), со што ќе ја ограничите публиката на 50 гледачи кои вие ќе ги поканите да ја погледнат вашата видеосоджина. Доколку сакате да ги споделите вашите видеа со повеќе од 50 луѓе или со пријатели кои немаат профил на Јутјуб, тогаш поставете ги вашите видеа како „нелистирани“ (**Unlisted**). Секој со директната веб-адреса ќе може да го погледне видеото, но без адресата „нелистираните“ видеа е невозможно да бидат пронајдени. Тие не се појавуваат во резултатите при пребарувањето, на Јутјуб-каналите ниту каде било на сајтот.

Изборот за приватноста на вашите видеа е достапен при самото поставување. Доколку сакате да ги промените поставките на веќе поставеното видео, тоа можете да го направите преку вашето корисничко мени кое се наоѓа во горниот десен агол и е обележано со вашето корисничко име. Изберете ја опцијата **Video Manager** од паѓачкото мени и потоа со клик на копчето **Edit** кое се наоѓа под секое поставено видео, во делот **Privacy Settings** имате можност да ја направите саканата промена на приватноста.



ПОГЛЕДНЕТЕ ЈА СОДРЖИНАТА НА ВАШИТЕ ВИДЕА

Многу лесно може ненамерно да споделите лични податоци во едно видео, на пример, каде живеете, како изгледа внатрешноста на вашата куќа, кое е вашето семејство или пак вакви слични информации за вашите пријатели. Затоа

внимавајте при објавување содржини на Јутјуб кои можат да откријат информации кои свесно не сакате да ги споделите.

ПРИСПОСОБЕТЕ ГИ ПОСТАВКИТЕ ЗА ПРИВАТНОСТ НА ВАШИОТ ПРОФИЛ

Секогаш не сакаме нашата активност да биде видлива за сите, но често несвесно дозволуваме тоа да биде така поради тоа што не сме ги приспособиле поставките за приватност на нашите онлајн-профили. Доколку сакате вашата активност на Јутјуб да ја сокриете од непознати лица, важно е да обрнете внимание на поставките за приватност.

Овие поставки ви овозможуваат **1** контрола над тоа кој може да ви испраќа пораки; **2** да одредите дали дозволувате луѓето кои ја имаат вашата имејл-адреса да можат да го пронајдат вашиот канал на Јутјуб; **3** да дозволите вашите информации да се користат за реклами скроени според вашиот интерес; и **4**

да дефинирате дали да бидат јавно видливи статистиката и податоците за вашите видеа.

Доколку сте најавени на сервисот, овие опции се достапни во делот **Privacy** кој ќе го најдете со избор на опцијата **Settings**, во паѓачката листа од вашето корисничко мени во горниот десен агол.

The screenshot shows the YouTube 'Privacy' settings page. On the left, a sidebar lists 'Account settings' with sub-items: Overview, Sharing, Privacy (highlighted), Email, and Playback. The main content area is titled 'Privacy' and has a 'Save' button. It is divided into sections: 'Search and contacts' with two options (1: 'Allow only my contacts to send me messages and share videos' is checked; 2: 'Let people find my channel on YouTube if they have my email address' is unchecked); 'Ads based on my interest' with one option (3: 'Use my information to provide me with relevant advertising' is unchecked); and 'Statistics and data' with one option (4: 'Make statistics and data for my videos publicly visible by default' is unchecked). A note at the bottom states: 'The Statistics and Data section shares interesting statistics about each of your videos w settings of all your videos'.

КОНТРОЛИРАЈТЕ ГИ КОМЕНТАРИТЕ, ОЦЕНКИТЕ И ОДГВОРИТЕ

Овој сервис ви овозможува да ги споделувате вашите видеа со голема публика, а понекогаш таа публика вклучува непристојни луѓе кои објавуваат навредливи работи на веб. Последиците од лошото однесување и злоупотреба на објавените содржини од страна на другите корисници можат да бидат многу сериозни. Ова е случај со сите социјални мрежи каде секогаш не ги познаваме лично сите пријатели со кои сме поврзани на мрежата.

Затоа приспособете ги поставките за да одредите **1** кој може да коментира на вашите видеа; **2** дали корисниците можат да гласаат; **3** дали можат да ги гледаат оценките на вашите видеа; и **4** кој може да доставува одговори. Со ова оневозможувате да бидат објавени непристојни коментари, ги одбивате коментаторите повторно да се обидат, а го спречувате и сајбернасилството.

Овие услови можете да ги уредите со избор на **Video Manager** од корисничкото мени и со опцијата **Edit** која е достапна под секое поставено видео, во јазичето **Advanced Settings**. Овде, во делот **Syndication** можете да изберете и **5** дали ќе дозволите вашите содржини да се прегледуваат на мобилни телефони и други уреди.

ВНИМАВАЈТЕ КАДЕ СЕ ВИДЛИВИ ВАШИТЕ СОДРЖИНИ

Видеата од Јутјуб се шират многу подалеку од самиот сајт и компјутер. Јутјуб, како и многу други сервиси, нуди можност поставените содржини да бидат преземени и да бидат поставени на некој друг веб-сајт или блог. Ако поставите одредена содржина и потоа ја избришете, тоа не е гаранција дека таа веќе не постои на Интернет. За неколку секунди видеото може да биде преземено од некој друг и да биде повторно објавено.

Basic Info Advanced Settings

Comments and responses

- 1 Allow comments: All
- 2 Users can vote on comments
- 3 Users can view ratings for this video
- 4 Allow video responses: Approved

Syndication

- 5 Yes, make this video available on mobile phones and TV Note, the video may not be available on all devices due to copyright or licensing issues
- No, this video should not be available on mobile phones and TV

Embedding

- 6 Enable Embedding ?

Video location

Recording date

3D Video

No preference

За да се заштитите од можноста некој да ја преземе вашата содржина и да ја постави на својот профил, веб-сајт, блог или медиум, а истовремено и да ги заштитите вашите авторски права, потребно е да забраните вградување на вашето видео, каде треба **6** да ја исклучите опцијата **Enable Embedding** во **Advanced Settings**.



ОПРЕДЕЛЕТЕ КОЛКУ ДА БИДАТ ВИДЛИВИ ВАШИТЕ ЈУТЈУБ-АКТИВНОСТИ

Профилот на Јутјуб ви овозможува вашата активност на сервисот да биде видлива за другите. Доколку сте загрижени за приватноста, тогаш подобро е да не дозволувате другите да гледаат што правите.

На пример, сервисот овозможува вашите коментари оставени на туѓите видеа да бидат видливи за другите корисници, но понекогаш не сме свесни колку луѓе, освен оние за кои бил наменет самиот коментар, можат да го видат. Затоа, преку избирање на опцијата **My Channel** од паѓачката листа од вашето корисничко мени, а потоа **Channel settings**, па **Tabs**, може да се регулира видливоста на нашите постапки за другите луѓе.

Appearance | **Channel Settings** | Tabs

Default Tab: **Feed Tab** Always take subscribed users to the feed tab

Feed

Featured

Activity you will share

You can choose to automatically share your YouTube activity on your YouTube channel. Don't worry, we'll never share about activity on private videos. Changes made here will apply to previous activity.

- Like a video
- Comment on a video
- Favorite a video
- Subscribe to a channel

Feed settings

- Allow channel comments
- Display automatically Don't display until approved

Меѓу другото, тука се претплатите (**subscriptions**) кога корисниците се претплатуваат на профилот на некој друг корисник, со цел да бидат во тек со неговата активност. Па така, претплатниците ги гледаат сите објави и активности на корисникот кои тој ги поставил како јавни. Затоа внимавајте што споделувате како јавно и одредете дали вашите **1** „лајкови“; **2** коментари; **3** фаворити; или **4** претплати на канали ќе бидат видливи или не.

Исто така, можете да одредите **5** дали дозволувате коментирање на вашиот канал и доколку дозволите, **6** дали коментарите да бидат одобрени пред да бидат објавени, со што можете да се осигурите дека ниеден коментар нема да помине незабележан, а вие постојано ќе знаете што се случува на вашиот профил.

За некои корисници пак, видливоста е значаен фактор. Затоа Јутјуб дозволува да ги поврзете вашите профили на Твитер или на Фејсбук, со цел споделувањето да биде што поголемо. Доколку се одлучите за вакво поврзување на вашите кориснички сметки, треба да бидете свесни дека со овој избор публиката која ќе има пристап до информациите кои ги споделувате ќе биде многу поголема бидејќи ќе го вклучува бројот на вашите Фејсбук-пријатели и бројот на вашите Твитер-следачи.



Account settings

- Overview
- Sharing**
- Privacy
- Email
- Playback

Sharing

[Save](#)

Connect your accounts

- Orkut [Connect](#)
- Twitter [Connect](#)
- Facebook [Connect](#)

Share your activity

	On YouTube	On connected accounts
Upload a video*	<input checked="" type="checkbox"/>	<input checked="" type="checkbox"/>
Add video to playlist**	<input checked="" type="checkbox"/>	<input checked="" type="checkbox"/>
1 Favorite a video	<input checked="" type="checkbox"/>	<input checked="" type="checkbox"/>
2 Like a video	<input checked="" type="checkbox"/>	<input checked="" type="checkbox"/>
3 Comment on a video	<input checked="" type="checkbox"/>	<input checked="" type="checkbox"/>
4 Subscribe to a channel	<input checked="" type="checkbox"/>	<input type="checkbox"/>

* Public video uploads are always shared on YouTube

** Add To Playlist events are managed by the privacy settings of individual playlists

Добро е да имате контрола над начинот на споделување и количеството на информациите кои ги објавувате на Јутјуб, а следствено и на другите поврзани профили. Секако, можете да изберете кои активности ќе ги споделите, па затоа определете дали за вашите **1** фаворити; **2** „лајкови“; **3** коментари; и **4** претплати на канали на Јутјуб треба да знаат останатите корисници на Јутјуб, како и **5** вашите пријатели на другите социјални мрежи кои сте ги поврзале. Регулирајте ги овие ограничувања преку опцијата **Sharing** која се наоѓа во менито **Settings** од вашето корисничко мени.

The image shows a screenshot of the YouTube playlist privacy settings interface. It is divided into two main sections: 'Privacy' and 'Settings'. In the 'Privacy' section, there are two radio buttons: 'Public' (selected) and 'Private'. A red circle with the number '1' is placed over the 'Public' radio button. In the 'Settings' section, there are two checkboxes: 'Allow others to embed this playlist' and 'Allow others to like or dislike this playlist', both of which are checked. A red circle with the number '2' is placed over the first checkbox, and a red circle with the number '3' is placed over the second checkbox. At the bottom of the settings area, there is a button labeled 'Delete Playlist'.

Јутјуб исто така дозволува креирање на сопствени плејлисти од видеа кои се поставени од други корисници. Доколку сакате да го регулирате начинот на кој овие листи можат да се користат од страна на другите, треба да кликнете на името на плејлистата и да изберете **1** дали таа да биде јавна или приватна; **2** да дозволите други да можат да ја вградуваат на веб-сајтови; и **3** да ставаат позитивни и негативни гласови.

КРЕИРАЈТЕ СИЛНА ЛОЗИНКА

За да избегнете злоупотреба на вашата корисничка сметка, создадете силна лозинка која ќе ја знаете само вие. Силните лозинки подразбираат добра комбинација од букви, бројки и/или специјални знаци. Доколку, пак, се сомневате дека некој ја дознал вашата лозинка, веднаш променете ја.

НЕ ЗАНЕМАРУВАЈТЕ ЈА ИСТОРИЈАТА НА ВАШИТЕ АКТИВНОСТИ

Доколку вашиот компјутер го користат и други луѓе или пак се најавувате на Јутјуб од јавен компјутер, постои опасност вашите активности да ги видат и други корисници ако заборавите да се одјавите. За оваа цел можете да ја избришете историјата на видеата кои сте ги гледале, вашите пребарувања на Јутјуб, видеата кои сте одредиле да ги гледате подоцна, фаворитите и оние на кои сте стиснале „лајк“.

Појдете во **Video Manager** преку вашето корисничко мени и од **History**, најпрво кликнете на **Clear all viewing history** за да ја избришете евиденцијата за она што дотогаш сте го гледале, а потоа на копчето **Pause viewing history** за да спречите евидентирање во иднина. Истото можете да го направите и за сите пребарувања кои сте ги направиле на Јутјуб (**Search History**), како и да ги отстраните оние на кои претходно сте им задале некоја активност (**Watch Later, Favorites, Likes**).

The screenshot displays the YouTube interface with the 'History' page selected. The top navigation bar includes 'Video Manager', 'Video Editor', 'Subscriptions', 'Analytics', 'Inbox', and 'Settings'. The left sidebar lists various user actions and settings, with 'History' highlighted. The main content area shows a list of videos watched, each with a thumbnail, title, description, and engagement metrics (views, likes, dislikes, comments).

Video Title	Views	Likes	Dislikes	Comments
MIKA - Relax, Take It Easy (New Version) Music video by MIKA performing Relax, Take It Easy. (C) 2006 C... 2 years ago MIKA VEVO	6,079,532	21,546	283	4,309
How far will you go for Fantastic Delites? - ... How far will people go for the taste of Fantastic Delites? We ... 1 week ago TasteFantastic	611,796	3,884	75	459
Scientific Diving: Invasive Species Researc... More information on the USGS Multimedia Gallery: http://galler... 1 year ago usgs	1,591	2	0	0
Breakfast Club Interview Michael Ealy Michael Ealy Interview 6 months ago terranceljt	60,024	395	10	387
3D animation motion comic model of Sofia... Go to http://www.TwistedSofia.com to watch the 3D animated mot... 3 years ago TwistedSofia	1,938	21	0	12


ПРИЈАВЕТЕ ГО СЕКОЕ ЛОШО ОДНЕСУВАЊЕ

Вознемирувањето на Интернет не е невообичаена појава, но затоа никој не треба да биде жртва на ваква злоупотреба. Јутјуб е заедница, па доколку некој ве вознемирува, ја нарушува вашата приватност или се однесува непристојно, најдобро е да го пријавите ова однесување. Не одговарајте на злобните коментари и блокирајте ја секоја комуникација со овие личности.

За да блокирате корисник на Јутјуб, од вашето корисничко мени појдете во **Inbox** и откако ќе го додадете неговото корисничко име во **Address Book**, притиснете на копчето **Block**.



Со оглед на големиот број корисници на Јутјуб, невозможно е да се има целосна контрола над квалитетот и содржината која секојдневно се објавува. Во духот на заедницата, доколку наидете на некоја видеосоджина која сметате дека е несоодветна или непристојна, искористете ја алатката **Flag** која се наоѓа под секое видео за да го пријавите.



Доколку вашите содржини се предмет на злоупотреба на Интернет и вашата приватност е доведена во прашање, можете да ја контактирате Дирекцијата за заштита на личните податоци за да се информирате за наредните чекори кои треба да ги преземете (dzlp.mk).



Издавач: **Метаморфозис**



Поддржано од: **Фондација Отворено
општество – Македонија**



За издавачот: **Бардил Јашари**

Автор: **Ирина Шумадиева и Тамара Ресавска**

Лектура: **Марија Костовска**

Графичка обработка: **Кома**

CIP - Каталогизација во публикација
Национална и универзитетска библиотека
“Св. Климент Охридски”, Скопје

004.738.5.056.5(036)

ШУМАДИЕВА, Ирина

Како да си ја заштитиме приватноста на
Јутјуб? / [автори Ирина Шумадиева, Тамара
Ресавска]. - Скопје : Фондација Метаморфозис,
2012. - 12 стр. : илустр. ; 16x16 см

ISBN 978-608-4564-38-6

1. Ресавска, Тамара [автор]
а) Интернет - Безбедност - Водичи
COBISS.MK-ID 91844618